

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಸೌಮ್ಯನಾರಾಯಣ ವಿರಚಿತಾ
|| ತಿರುಪ್ಪಾವೈಪದ್ಯಾನಾಂ ಸಂಸ್ಕೃತಶ್ಲೋಕಾಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ತಿರುಪ್ಪಾವೈಪದ್ಯಾನಾಂ ಸಂಸ್ಕೃತಶ್ಲೋಕಾಃ ||

ಮಾಸೇ ವೈ ಮಾರ್ಗಶೀರ್ಷಾಫೈ ಮಾಪತೇರ್ಮಹತೀಂ ಕೃಪಾಂ |
ಪ್ರಾಪ್ತುಕಾಮಾಃ ಹಿ ಗೋಪ್ಯಸ್ತಾಃ ಆಚರನ್ನು ವ್ರತಂ ಶುಭಂ || 1 ||

ಕೃತ್ಯಾನಾಂ ಚೈವ ಕರಣಂ ಅಕೃತ್ಯಾನಾಂಚ ವರ್ಜನಂ |
ಉಜ್ಜೀವನಾರ್ಥಂ ಷಣ್ಮಾರ್ಗಂ ವಿಧಾಯ ವ್ರತಮಾಚರನ್ || 2 ||

ಅತಿವೃಷ್ಟ್ಯಾನತಿವೃಷ್ಟ್ಯಾ ಹ್ಯಶುಭಂ ನೈವ ಸಂಭವೇತ್ |
ಸಮಗ್ರದೇಶೇ ಗೋವೃದ್ಧಿಃ ಧನಧಾನ್ಯಮಯೀ ಭವೇತ್ || 3 ||

ಮಾರ್ಗಶೀರ್ಷವ್ರತಾರ್ಥಂ ಹಿ ಮಾಧವಸ್ಯ ಪ್ರಿಯಾತ್ಮನಾಂ |
ಕಾಲಮೇಘಃ ಕೃಪಾರೂಪೀ ವರ್ಷಂ ವರ್ಷಯತು ಸ್ವಯಂ || 4 ||

ಮಾಯಿನಂ ಮಧುರಾನಾಥಂ ಯಾಮುನೇಯಂ ಮಹಾನಿಧಿಂ |
ಸ್ಮೃತ್ವಾ ಸಂಪೂಜ್ಯ ಸಂಕೀರ್ತ್ಯ ಶುದ್ಧಾ ಭೂತ್ವಾಽಽಪ್ನುಯಾತ್ ಶುಭಂ || 5 ||

ತಾರ್ಕ್ಷ್ಯಧ್ವಜಗೃಹೇಶಸ್ಯ ಶಂಖನಾದಂ ಮುನೇರ್ಜಪಂ |
ನಾಶೃಣೋಃ ಕಿನ್ನು ಬಾಲೇ ತ್ವಂ ಉತ್ತಿಷ್ಠ ವ್ರತಮಾಚರ || 6 ||

ಭರದ್ವಾಜರುತಂ ತಾರಂ ಗೋಪೀನಾಂ ದಧಿಮಂಥನಂ |
ನಾಶೃಣೋಃ ಕಿಂಚ ಪೈಶಾಚೇ ಕೇಶವಂ ಚೈಹಿ ಕೀರ್ತಯ || 7 ||

ಪ್ರಾತ್ರರ್ಗಾವಃ ಚಾರಯದ್ಭ್ಯಃ ಗೋಪೇಭ್ಯಃ ಪೂರ್ವಗಾಃ ವಯಂ |
ಕೃಷ್ಣತೃಷ್ಣಾಸಮೇತೇ ತ್ವಂ ಬಕಾರಿಂ ಚೈಹಿ ಭಾವಯ || 8 ||

ಭಾಗಿನೇಯೇ ಮಾತುಲಾನಿ ! ಮಣಿದ್ವಾರಮಪಾವೃಣು |
ತ್ವತ್ಸುತಾ ಬಧಿರಾ ಮೂಕಾ ಕಿಮುತ್ಥಾಪಯ ಸಂಪ್ರತಿ || 9 ||

ತುಲಸೀಗಂಧಚೂಡಾಂಗಂ ಸ್ತೋತುಮಾಯಾಹಿ ಸಾಂಪ್ರತಂ |
ಜಿತಕುಂಭಶ್ರುತೇರ್ನಿದ್ರಾಂ ತ್ಯಕ್ತ್ವಾ ಮಾತಃ ಶುಭೇ ತ್ವರ || 10 ||

ಸ್ವರ್ಣಲತೇ ಶುಭಾಂಗೇ ಚ ಸಖೀಜನಾಸ್ತವಾಂಗನೇ |
ಸಮಾಗತಾಸ್ಸಮುತ್ತಿಷ್ಠ ಶೀಘ್ರಮಾಯಾಹಿ ಮಾಽಽಲಪ || 11 ||

ವಾತ್ಸಲ್ಯಭರಿತೈರ್ಗೋಭಿಃ ದುಗ್ಧೈಃ ಕ್ಲಿನ್ನಧನಿ ಸ್ವಸೇ |
ಮನೋಭಿರಾಮಂ ಮಾನ್ಯಾರ್ಥಂ ಮಾ ಗಾಃ ನಿದ್ರಾಂ ತ್ವರ ಪ್ರಿಯೇ || 12 ||

ವಿಹಂಗಾಸುರವಿದ್ವಂಸಂ ಕೀರ್ತನಾಯ ಮಿತಾಸ್ತ್ರಿಯಃ |
ವಿಶ್ಲೇಷಂ ಕಿಂ ವಿನಾ ನಿದ್ರಾಂ ಅಕರೋಃ ಕುಡ್ಮಲೇಕ್ಷಣೇ || 13 ||

ಬಾಹ್ಯಾಂಗನೇಷು ವಾಪೀಷು ಕಲ್ಪಾರಾಃ ಫುಲ್ಲತಾಮಿತಾಃ |
ಶಂಕಚಕ್ರಧರಂ ದೇವಂ ಕೀರ್ತಯ ತ್ವಂ ಗತಾಃ ಬುಧಾಃ || 14 ||

ಕೀರಕೇ ಕಿಮು ನಿದ್ರಾಸಿ ಪುರಾ ಯಾಮಿ ನ ನಿಂದ್ಯತಾಂ |
ದುಷ್ಪ್ರಾಭವಂ ತ್ವಹಂ ತಾವತ್ ಮಾಯಿನಂ ಮಾನಯ ತ್ವರ || 15 ||

ನಂದಗೋಪಗೃಹದ್ವಾರಪಾಲ ದ್ವಾರಮಪಾವೃಣು |
ಮಣಿವರ್ಣಸುಬೋಧಾರ್ಥಂ ಮನೋದ್ವಾರಮಪಾವೃಣು || 16 ||

ವಸ್ತ್ರಪಾನಾನ್ನಸಂಧಾತಃ ಯಶೋದೇ ನಂದಗೋಪ ಹೇ |
ತ್ರಿವಿಕ್ರಮ ಪ್ರಲಂಬಘ್ನ ನಿದ್ರಾಂ ತ್ಯಜತ ಸಾಂಪ್ರತಂ || 17 ||

ಮತ್ತವಾರಣಘರ್ಷಾಂಸವಧೂನೀಲೇ ಸುಕೇಶಿನಿ |
ಮಾಧವೀಗುಲ್ಮವಿಹಗಃ ರೌತಿ ದ್ವಾರಮಪಾವೃಣು || 18 ||

ವಾಲ್ಮಭೀಪಂಚಶಯನಸುಪ್ತನೀಲೋನ್ನತಸ್ತನೇ |
ಭಣ ಕಜ್ಜಲಸನ್ನೇತ್ರಿ ನಿದ್ರಾಯಾಃ ವಿರಮಸ್ವ ತೇ || 19 ||

ದೇವಕ್ಷೇಶಾಪಹಾರಿನ್ ತ್ವಂ ಶೌರೇ ಶೂರ ವಿಬೋಧತು |
ತಾಮ್ರಾಭಮೃದುವಕ್ಷೋಜೇ ದರ್ಪಣೈಸ್ತಂ ವಿಬೋಧಯ || 20 ||

ಭೂರಿಭಾಜನಗವ್ಯಾತ್ಮಸುತತಲ್ಲಜ ಜಾಗೃಹಿ |
ಜಗಜ್ಯೋತೇ ಹಿ ಶತ್ರುಘ್ನ ತ್ವತ್ಪಾದಶರಣಂ ವ್ರಜೇ || 21 ||

ಭಗ್ನಾಭಿಮಾನಭೂಪಾಭಾಃ ವಯಂ ತ್ವಾಂ ಶರಣಂ ವೃತಾಃ |
ಸೋಮಸೂರ್ಯನಿಭಾಕ್ಷಿನ್ ತೇ ಹ್ಯಪಾಂಗೈರ್ದುರಿತಂ ಹರ || 22 ||

ದುರ್ದಿನೇಷು ಗುಹಾಂತಸ್ಥಮೃಗರಾಜನಿಭಪ್ರಭೋ |
ಅತಸೀಪುಷ್ಪನೇತ್ರ ತ್ವಂ ಹರಿ ಪೀಠೇ ವಿರಾಜಯ || 23 ||

ತ್ರಿವಿಕ್ರಮ ಶ್ರಿಯಾ ಲಂಕಾ ಶಕಟಾಸುರಭಂಜನ |
ವತ್ಸಾರೇ ಗಿರಿಧಾರಿನ್ ತ್ವಂ ಕೃಪಯಾ ರಕ್ಷ ನೋ ವ್ರಜಾನ್ || 24 ||

ಕಸ್ಯಾಶ್ಚಿದ್ಗರ್ಭಸಂಭೂತ ಕಯಾಚಿತ್ಪೋಷಿತ ಪ್ರಭೋ |
ಕಂಸಾರೇ ಪೂಜಯಾಮಸ್ತ್ವಾಂ ತ್ವಯಾ ತ್ರಾತಾಃ ಶುಭೈರ್ವೃತಾಃ || 25 ||

ಮಣಿವರ್ಣಿನ್ ಮಹಾಮಾಯಿನ್ ಜ್ಯೇಷ್ಠಾನಾಂ ಕರಣಂ ಶೃಣು |
ಶಂಖವಾದ್ಯಧ್ವಜಾದೀನ್ನೋ ವಟಶಾಯಿನ್ ಪ್ರಯಚ್ಛ ತಾನ್ || 26 ||

ಹಿತಾಹಿತಮನಸ್ಯ ತ್ವತ್ಕೀರ್ತನೇ ಭೂಷಣಾದಿಕಾನ್ |
ಧೃತ್ವಾ ಕ್ಷೀರಾನ್ನಪಾನೇನ ಸಂತುಷ್ಟಾಃ ಸಮಿತಾಸ್ಸದಾ || 27 ||

ಗೋಚಾರಣೇನ ಸಂತುಷ್ಟಾಃ ಬಾಲಿಶಾಃ ಪ್ರಾಪ್ಯ ವೋಽನಘ |
ಕಿಮನ್ಯತ್ತ್ವಾಂ ವಿಹಾಯಾಸ್ಮದಪರಾಧಾನ್ ಕ್ಷಮಸ್ವ ಭೋಃ || 28 ||

ಪ್ರಾತಸ್ಸಮೇತ್ಯ ಸಂಸೇವ್ಯ ತ್ವತ್ಪಾದಕಮಲಂ ಗತಾಃ |
ನ ಜಹಿ ಸ್ಯಾಮ ಕಿಂಕರ್ಯಃ ತ್ವದ್ಭಕ್ತಾಃ ಸಪ್ತಜನ್ಮಸು || 29 ||

ಸುಕ್ಷೀರಾರ್ಣವಮಂಥಾನಮಾಧವಂ ಕೇಶವಂ ವಿಭುಂ |
ವಿಷ್ಣುಚಿತ್ತಸುತಾಸೂಕ್ತ್ಯಾ ಯೋ ಭಜೇತ್ನ ಶುಭಂ ತ್ವಿಯಾತ್ || 30 ||

ಸಮಾಪನಂ

ಕೃಷ್ಣಾಯ ಪ್ರತಿಬೋಧಿತಾಂ ಭಗವತೀಶ್ರೀಗೋದಯಾ ಚ ಸ್ವಯಂ
ಆರ್ಯೇಣ ಗ್ರಥಿತಾಂ ಸುನಾಥಮುನಿನಾ ದಿವ್ಯಪ್ರಬಂಧಾಂತರಾಂ |
ವೇದಾಂತಾಮೃತವರ್ಷಿಣೀಂ ರಸವತೀಂ ತ್ರಿಂಶತ್ಸುಪದ್ಯಾತ್ಮಿಕಾಂ
ಅಂಬ ತ್ವಾಮನುಸಂದಧಾಮಿ ಭವತೀಂ ಭಕ್ತಾಘಸಂಹಾರಿಣೀಂ ||

|| ಇತಿ ಶ್ರೀ ತಿರುಪ್ಪಾವೈಪದ್ಯಾನಾಂ ಸಂಸ್ಕೃತಶ್ಲೋಕಾಃ ಸಮಾಪ್ತಾಃ ||